

L-Armar u t-Tizjin tal-Festa

Fit-tieni kwart tas-seklu għoxrin bil-mixegħla tad-dawl elettriku, u tizjin iehor b'armar mikri

Anton Said

L-armar u t-tizjin tal-festa tal-Imnarja fin-Nadur fit-tieni kwart tas-seklu għoxrin komplja jikber u jinbidel b'ritmu mgħagħel. Is-sena l-oħra ⁱ rajna kif fis-seklu dsatax, il-mixegħla fil-jiem tal-festa, kienet l-ewwel sinjal ta' tizjin fin-Nadur. Ma' dan kien żdied it-tizjin bil-ħbula tal-liedna. Dan komplja jikber bit-tizjin bit-tazzi taż-żejt, li kienu jintramaw fuq iz-zuntier u kemxejn f'tit 'il bogħod minn xulxin mat-toroq prinċipali. Filgħaxija dawn kienu johlqu spettaklu sabiħ iżda mhux l-ewwel darba f'Gunju li dawn imtlew bl-ilma tax-xita meta kien inzerta l-maltemp ⁱⁱ. Ma' dan ukoll rajna meta sar l-ewwel pedistal fil-Pjazza u statwa tad-Dimostrazzjoni fis-sena 1914, u kif sar l-akkwist tal-palk tal-banda fis-sena 1919. Ma' dan l-armar, kien hemm armar iehor li ġeneralment kien jinkera li llum ser nagħtu ħarsa lejha aktar mill-qrib. Tmiem l-ewwel kwart tas-seklu għoxrin kien ukoll il-bidu modest tal-mixegħla bid-dawl elettriku permezz ta' ġeneratur li komplja jizviluppa fis-snin ta' wara.

L-Illuminazzjoni fil-jiem tal-festa:

Il-lampi tad-dawl jieħdu post it-tazzi taż-żejt

Lejn l-aħħar kwart tas-seklu għoxrin għall-festa tal-Imnarja fin-Nadur flimkien mal-użu tat-tazzi taż-żejt, kien beda jsir użu wkoll minn ġeneratur li permezz tiegħu kienet issir il-mixegħla tad-dawl elettriku. F'dan iż-żmien l-użanza tal-mixegħla permezz ta' dan l-apparat kienet bdiet diehla sewwa f'Għawdex, u bil-mod il-mod fejn kien applikabbli, din bdiet tiehu post l-użu tal-mixegħla bit-tazzi taż-żejt. Bhal-kull haġa oħra ġdida, anke f'dan ir-rigward in-Nadur in kienu minn tal-ewwel li bdew jonfqu flejjes kbar għal dan is-servizz ġdid.

Mir-rendikont tal-festa tas-sena 1925 nistgħu niehdu idea ċara dwar kif kien isir l-użu tat-tazzi taż-żejt fil-jiem tal-festa qabel ma' daħal id-dawl elettriku. Naraw li Spiru Mallia, li kif diġa` rajna qabel kien jieħu ħsieb li jikri u jarma dawn it-tazzi, f'din is-sena kien ipprova hames t'elef u tlieta u sebghin tazza taż-żejt. Dawn kienu ġew armati mal-faċċata tal-Knisja Parrokkjali, mal-arkati li kienu jintramaw fuq iz-zuntier, kif ukoll mad-diversi hekk imsejha piramidi li kienu jintramaw bit-tazzi fil-pjazza u mat-toroq tal-purċissjoni. Is-somma li tħallset f'din is-sena lil Spiru Mallia għal dawn, li kienet tinkludi ukoll il-kiri ta' tmienja u tletin trofew u spejjeż oħra ta' transport, kienet ta' £ 24.15.2. ⁱⁱⁱ.

Iż-żmien li din l-użanza tiġi bil-mod il-mod mibdula ma' oħra ta' mixegħla bid-dawl elettriku kien qorob. Hekk ġara meta fil-festa tal-Imnarja tas-sena 1926 sar użu mill-ġeneratur biex bih jinxtegħlu l-lampi tad-dawl fit-tlett ijiem tal-festa ta' madwar il-palk tal-banda u ta' bnadi oħra fil-qrib. L-ispiza għal din l-illuminazzjoni

kienet laħqet £11. F'din is-sena tista' tgħid li l-illuminazzjoni fil-festa tal-Imnarja kienet magħmula mit-tliet generi ta' mixegħla differenti. Dawn kienu, dik bikrija bin-nar li għaliha kienet intefqet is-somma ta' qrib £20, dik bit-tazzi taż-żejt, u dik bid-dawl elettriku permezz ta' ġeneratur. ^{iv}



'L-Arkati' fuq iz-zuntier tal-Kollegġjata tan-Nadur armati bit-tazzi taż-żejt qabel ma' fis-sena 1926 daħal l-użu tad-dawl elettriku.

Tinxteghel il-Koppla bid-dawl elettriku

Il-festa tas-sena 1927 rat pass iehor 'il quddiem f'dik li hi illuminazzjoni. F'din is-sena kienet giet mixgħula bid-dawl elettriku għall-ewwel darba l-koppla. Din l-inizjattiva flimkien mal-mixegħla l-oħra bit-tazzi taż-żejt u spejjeż oħra marbuta, kienet giet tiswa is-somma ta' £ 24.5.6., liema somma kienet titqies mhux żgħira għal dak iż-żmien. Mir-registri tal-ispejjeż tal-hruġ tal-festa ta' din is-sena nafu li fil-ġranet tal-festa l-koppla kienet giet mixgħula erba` darbiet. Dan kien sar minn żewġ persuni: Paolo Galea u Vincenzo Farrugia li għal xogħolhom kienu tħallsu erba` xelini. Minn dawn ir-registri nafu ukoll li l-lampi użati għal din l-okkażjoni kienu magħmula mid-ditta *Wagner* li kienu swew £1.10. ^v.

Jidher sewwa li l-illuminazzjoni bid-dawl elettriku wara s-sena 1927 kienet daħlet sewwa fin-Nadur. Fis-sena 1928 kienu saru diversi hlasijiet konnessi ma' dan ix-xogħol. Dawn kienu flejjes imħallsa lil Salvu Mamo mill-Belt Valletta li kien inġieb apposta biex iħaddem il-ġeneratur, lil Guzeppa Dimech għal xogħol li għamel relatat mas-servizz tad-dawl, lil Angelo Fenech għal dekorazzjonijiet li għamel għad-dawl elettriku, u lil John Borg (*Anamo Brothers Ltd*) għal xiri ta' petrol



*Seklu Ghoxxrin
Ritratt antik tal-Kollegġjata tan-Nadur mixghula bil-lampi tad-dawl elettriku.*

Festa Titulari del 1925.

illuminazione. - Sfiridione Mallia £ 24. 15. 2.
 ∴ Bicchieri nelle facciate 1925.
 facc. chiesa 72.
 nelle arcature 1000
 14 Piramidi con 50 bicchieri 700.
 11 Piram: con 40 bicchieri 440.
 8 Piram: con 25 bicchieri 200
 8 Piram: del Palo con 7 56
 7 Piramidi nella Piazzetta
 con 40 bicchieri 280.
 8 Rosoni delle antiche
 con 25 bicchieri 200.
 10 Rosoni nella chiesa
 con 20 bicchieri 200.
 Totale bicchieri £. 5073
 @ 7/- = £ 17. 15. -
 Globi 180 @ $\frac{1}{11\frac{1}{2}}$ l'uno £. 2. 6.
 Fitto delle Pira:
 mudi £. 32 @ $\frac{1}{10}$ l'uno £. 1. 6. 8.
 Fitto dei Rosoni £. 4. -
 Trofei 38 @ $\frac{1}{10}$ l'uno £. 1. 11. 8.
 Spese barca £. 1. 10. -

Mir-Rendikont tal-Festa Titulari tas-Sena 1925.
 Spejjeż ta' illuminazzjoni u kiri ta' armar li thallsu lil Spiru Mallia.


Permessi biex seta' jintrama l-Armar

Fl-imghoddi bhalma jigri anke lllum, biex seta' jintrama l-armor fil-festa kien jintalab il-permess minghand l-Awtoritajiet koncernati. Hekk naraw li fis-sena 1900 id-Dipartiment tax-Xoghlijiet Pubblici kien hareg permess lill-Kanonku Dun Martin Camilleri (aktar tard Arcipriet), wara talba li kien ghamel fil-kapacita` tieghu ta' prokuratur biex fi *Strada Xandriku, Strada San Giovanni, u Strada Irjali* jaghmel blokko tas-samm bit-toqob biex fihom jitwahhlu l-antarjoli. Snin ilu meta l-Pjazza kif ukoll Triq Dicembru 13 kienu qed jiggu asfaltati u jsiru l-bankini mill-gdid, numru minn dawn il-blokko gew migbura u ppreservati mill-parrocča b'tifkira ta' din l-epoka. ^{ix} Interessanti hu l-fatt li minn dawn sirna nafu li fihom minflok kienu jitwahhlu antarjoli kif nafuhom illum, dak iz-żmien kienu jitwahhlu serattizzi b'forma kwadra. Nafu ukoll li daww tal-Pjazza kienu f'it akbar minn daww ta' Triq Dicembru 13 minhabba l-importanza taghha.

Aktar ricenti minn dan, eżempju iehor minn fost hafna permessi ohra huwa dak li hareg ghall-festa ta' tlieta u tmenin sena ilu (1927) fi żmien l-Arcipriet Kan. Dun Guzepp Cassar li jgib id-data tal-25 ta' Gunju. Dan il-permess kien inghata wara talba li kienet saret ghat-twahhil tal-antarjoli u tijin iehor bil-kundizzjonijiet li x-xoghol kollu kellu jsir taht is-supervizjoni tad-Dipartiment tax-Xoghlijiet, li l-armor kellu jitneha fi żmien ghaxart ijiem wara l-festa, u li kellhom jissewwew u jinghalqu t-toqob li jkunu saru fit-toroq. Ma' dan kien hemm marbuta piena kemm-il darba li l-armor ma jitnehhix saż-żmien stabbilit. Din kienet multa ta' hames xelini ghal kuljum sakemm l-armor kollu jitneha. ^x

Kiri ta' Armor minn Malta

Fiz-żmien li qed insemmu kienet drawwa, kif rajna aktar 'l quddiem li l-armor tal-festa jigi mikri minn Malta. Dan kien isir minghand Spiru Mallia. Minn korrispondenza li Anglu Fenech, il-kuntrattur il-gdid li kien gie mibdul ma' Spiru fis-sena 1928 li jgib id-data tal-11 ta' Gunju tal-imsemmija sena, ghandna idea ta' x'tip ta' armor li kien jinkera ghall-festa tal-Imnarja.



Il-palk tal-banda armat bl-ornamenti tat-tazzi taz-zejt fis-sena 1926. Jidher ukoll il-festun tal-lampi ma' dan l-istess park li kien jinxteghel permezz ta' generatur.

minghandu biex jithaddem il-generatur. F'din is-sena wkoll bhas-sena ta' qabel kienet saret il-mixeghla tal-koppla. ^{vi}

Izda kuntrarjament ghas-snin ta' qabel, 'Spiru tat-tazzi' f'din is-sena ma kienx ta s-soltu servizz tieghu bhalma ghamel ghal tletin sena shah. Dan gara ghal raguni li minhabba xi armor gdid li huwa kien ghamel, Spiru kien gholla l-hlas tieghu. Ghalhekk f'din is-sena dan ix-xoghol kien inghata bi hlas orhos lil Anglu Fenech min-Naxxar. ^{vii} Mis-sena ta' wara, jigifieri 1929, mir-registri tal-hrug tal-ispejjez tal-festa jidher car li l-illuminazzjoni bit-tazzi taz-zejt kienet tista' tghid waslet biex tigi eliminata ghal kollox u sostitwita bidawl elettriku, din id-darba mhaddma b'numru akbar ta' generaturi pprovdu minn Salvu Mamo tal-Belt Valletta. L-istess Mamo kien ukoll matul il-jiem tal-festa jigi ukoll ipprovdu fejn joqghod. Dan ghaliex hu kien il-persuna responsabbli ghall-mixeghla generali ta' dawn il-jiem. F'din is-sena kienu nkrew minghandu erba' generaturi li ghalihom kienet thallset is-somma ta' £ 30. Ma' dan kien hemm ukoll £ 1, 19, 6 bhala spejjez ghall-garr taghhom lejn Malta. Ma' dan nafu li ghall-akkomodazzjoni ta' Salvu Mamo fin-Nadur matul il-jiem tal-festa kienu thallsu 14-il xelin lil Carmela Theuma. ^{viii}

Illuminazione						
Luglio	1. A Spiridione Mallia	£	21.	17.	6.	+
" "	13 Per alloggio di detto - alla famiglia Cassar	£		8.	0.	+
Agosto	30 al sig. ^o Lorenzo Paulis per lampate Wagner	£	1.	10.	0.	+
Luglio	24 A Francesco Borg lattaio per fanali	£		6.	0.	
" "	5. A Paolo Galea e Vincenzo Farrugia per aver illuminato la cupola quattro volte	£		4.	0.	
" "	A S. Andrea Borg per trasporto di bicchierini etc (a Malta)					
					224.	5. 6.

Mir-rendikont tal-festa.

L-ispejjez li saru ghall-illuminazzjoni ghall-festa tas-sena 1927.

Permission is hereby granted to
 Canon Martino Camilleri Procurator
 of the Parish Church at Nadur, Gza,
 to lay in Vda Piaandru, V. Giovanni,
 & Peale suitable holes for the fixing
 of poles, under the following conditions.

1st That these stones shall be
 laid under the direction & to the
 satisfaction of the Public Works Dept.

2nd That the above Christ gentleman
 & his successors shall be held responsible
 to keep the said stones in a good
 state of repair.

3rd That this permit shall hold
 good during the pleasure of the Govt.

M. Rizzo
 19. 9. 1900



Public Works Office
 Valletta, 21st Sept. 1900

W. M. T.

Superintendent.

Kopja tal-permess mahruġ mill-Uffiċċju tax-Xoghlijiet lill-Kanonku Dun Martin Camilleri bhala Prokuratur fil-21 ta' Settembru 1900 biex dan ikun jista' jagħmel ġebel tas-samm bit-toqob fihom biex jitwählhlu l-antarjoli f'Toroq: Xandriku, San Gwann, u Strada Irjali, bil-kundizzjonijiet li dawn isiru taht id-direzzjoni u l-kuntentizza tad-Dipartiment tax-Xoghlijiet u li għandhom jinżammu f'kundizzjoni tajba mill-imsemmi Dun Martin jew is-successuri tieghu.

(Arkiwoju Parrokkjali, Parroċċa ta' San Pietru u San Pawl, Nadur).

Anglu Fenech f' din l-ittra minbarra li ta dettalji dwar kif kellu jibghat ix-xoghol tiegħu lejn Ghawdex permezz tad-dghajsa ta' Gużeppe 'Ta' Sinna' fil-gurnata tat-18 ta' Gunju, f' din il-korrispondenza huwa staqsa kemm kellu jkun in-numru ta' piramidi u trofej flimkien ma' xi bżonnijiet oħra li kellu jibghat lejn in-Nadur.^{xi} Minn din il-korrispondenza jidher ċar li din il-bidla ma' affettwatx l-armar mikri għaliex dan baqa' xorta waħda tal-istess tip, jiġifieri piramidi u trofej simili għal dawk li kienu jinkrew minghand 'Spiru tat-tazzi'. Din l-ispiża tista' tgħid hekk imsejha żejda fis-snin tletin, sena wara sena bdiet tiġi mibdula ma' armar iehor ġdid li beda jinħadem għall-post. F'dawn is-snin kif għad naraw f' aktar kitba 'l quddiem, it-toroq prinċipali tagħna bdew jilbsu libsa ġdida u jaraw armar ġdid u sabiħ minn dak li kien jiġi mikri, li biċċa minnu għadu jintuża ta' kull sena sal-gurnata tal-lum.

Referenzi:

i) - Artikli oħra f' din is-sensiela: 'L-Armar u t-Tizjin tal-Festa', L-IMNARJA - it-Tieni harga Gunju 2009. Paġni 52 - 58. ii) - Tagħrif mogħti lill-awtur minn Gużeppe Magro [ta' 84 sena] li jiftakar sewwa t-tazzi taż-żejt. Gużeppe jiftakar jisma' lil ommu tirrakkonta kif dawn darba waħda kienu mtlew bl-ilma tax-xita li kienet għamlet bil-qawwa fi żmien il-festa. Hu għadu jara ċar b'għajnejh lil ommu torbot il-weraq tal-harrub ma' xulxin. Dan il-weraq kien jingieb mill-Qortin tan-Nadur permezz ta' żiemel, u kien jitqassam lil numru ta' familji li għal numru ta' granet qabel il-festa kienu jorbtuhom ma' xulxin biex jiffurmaw il-hbula tal-liedna biex bihom jiżżejnu t-toroq. iii) - Veneranda Lampada Hruġ Festa 1925. iv) - 'In-Nadur' Alex Bonnici Vol II Paġna 363. v) - Veneranda Lampada Hruġ Festa 1927. vi) - Veneranda Lampada Hruġ Festa 1928. vii) - Ibid. viii) - Veneranda Lampada Hruġ Festa 1929. ix) - Dawn kienu ngabru fuq inizjattiva ta' Dun



Il-faccata tal-Kollegġjata tan-Nadur armata fl-ewwel żmien bil-lampi tad-dawl elettriku minflok bit-tazzi taż-żejt. Ritratt meħud qrib is-sena 1930.

Duminku Camilleri li wara ġew ippreservati mill-Parroċċa ma' bosta opri oħra tal-imghoddi. x - Police Office, Victoria, Licence No. 14863 (25/6/1927) / 'In-Nadur' Alex Bonnici Vol II paġna 412. xi - 'In-Nadur' Vol II Alex Bonnici paġna 411/412.



'Il-Pjazzetta', illum Pjazza l-Arcipriet Dun Martin Camilleri fil-jiem tal-festa. Ritratt meħud qrib is-sena 1926.